

# GHALIEX JIENA GHANDI NITGHAMMED?

George Ebejer

L-iskop tal-Magħmudija huwa suġġett li jidher li huwa mdawwar b'hafna kontraversja. Spiss jintqal li l-magħmudija tidher li hija l-unika haġa li dwarha l-Knisja ta' Kristu tghallem. Imma hemm raġuni loġika għal din l-attenzjoni. Il-fatt tal-haġa huwa li l-Knisja ta' Kristu ma taqbilx mal-maġġoranza tal-gruppi reliġjużi fuq is-suġġett tal-magħmudija, għalhekk il-magħmudija tidher li hija l-fokus tad-diskussjoni. Mhuwiex l-iskop ta' dan l-istudju biex iqajjem opinjonijiet imma pjuttost biex jeża-mina x'tghallem il-Bibbja dwar is-suġġett tal-magħmudija.

Qabel ma nkomplu b'dan l-istudju, jekk inti ghandek Bibbja nheggek biex taqbadha f'idek u taqra l-passaġġi kkwotati għalik innifsek. L-iskop ta' dan l-istudju huwa biex wiehed jifhem x'tghallem il-Bibbja Mqaddsa dwar il-magħmudija. Ukoll, tajjeb li jekk inti diġa' ghandek xi tagħlim tal-bnedmin dwar il-magħmudija, jigifieri, dwar *min* ghandu jitghammed, dwar *il-mod* tal-magħmudija u dwar *l-iskop* tal-magħmudija, warrab dak it-tagħlim kollu fil-ġenb u halli biss il-Bibbja, bhala l-Kelma ta' Alla li tiggwidak hija biss. L-aħjar mod biex tifhem x'tghallem il-Bibbja dwar il-magħmudija huwa li tmur għall-passaġġi dwar il-magħmudija u mbaġhad tistudjahom halli titghallem x'jgħallmu huma. B'dan f'moħħok halli nibdew l-istudju tagħna.

## Għaliex Jiena Ghandi Nitghammed

### 1. Biex inkun salvat.

**Mark 16:16,**

*“Min jemmen u jitghammed isalva; iżda min ma jemminx, ikun ikkundannat.”*

*Min* ghandu jitghammed? *“Min jemmen.”*

**1 Pietru 3:21,**

*“U l-magħmudija, li hi xbieha ta' dan, issalvana issa wkoll mhux bit-tneħhija tal-ħmieġ tal-ġisem, imma bi twegiba ta' kuxjenza tajba 'l Alla, bil-qawma ta' Ġesù Kristu minn bejn l-imwiet.”*

X'taġhmel il-magħmudija *issa*? *“Issalvana”!*

### 2. Hija ordni.

**Atti 10:48,**

*“U ordnalhom li jitghammdu f’isem il-Mulej  
...”*

**Matthew 28:19,**

*“Morru mela, aghmlu dixxipli mill-ġnus kollha,  
u għammduhom fl-isem tal-Missier u ta’ l-Iben  
u ta’ l-Ispirtu s-Santu,”*

Għandha **ordni** tal-Mulej tkun obduta? (Ara Luqa 6:46; Ġwanni 14:15, 21, 23, 24).

### 3. **Għall-mahfra tad-dnubiet.**

**Atti 2:38,**

*“Imbagħad Pietru qalilhom: Indmu, u kull wie-  
hed minnkom jitghammed f’isem Ġesù Kristu  
għall-mahfra tad-dnubiet; u taqilghu d-don ta’ l-  
Ispirtu s-Santu.”*

X’inhu **l-iskop** tal-magħmudija? *“Għall-mahfra tad-dnubiet.”*

### 4. **Biex tahsel id-dnubiet.**

**Atti 22:16,**

*“U issa x’inti tistenna? Qum, u tghammed, u ahsel dnubie-  
tek, billi ssejjaħ isem il-Mulej.”*

X’inhu **l-iskop** tal-magħmudija? Biex *“tahsel dnubietek.”*

### 5. **Biex tidhol fis-saltna ta’ Alla.**

**Ġwanni 3:5,**

*“Wiegeb Ġesù: Tassew, tassew, nghidlek: Jekk  
wiehed ma jitwelidx mill-ilma u l-Ispirtu, ma  
jistax jidhol fis-saltna ta’ Alla.”*

X’ghandu jagħmel wiehed biex jidhol fis-saltna ta’ Alla:  
*“Jitwieled mill-ġdid mill-ilma u l-Ispirtu.”*

### 6. **Hija t-twegiba ta’ kuxjenza tajba lejn Alla.**

**1 Pietru 3:21,**

*“U l-magħmudija, li hi xbieha ta’ dan, issalvana  
issa wkoll mhux bit-tnehhija tal-ħmieġ tal-ġis-  
em, imma bi twegiba ta’ kuxjenza tajba ’l Alla,  
bil-qawma ta’ Ġesù Kristu minn bejn l-imwiet.”*

Hija l-magħmudija *opra* jew xi haġa oħra? Hija “*twegiba ta’ kuxjenza tajba ’l Alla.*”

**7. Biex tilbes ’il Kristu**

**Galatin 3:27,**

*“Għax intom ilkoll li tghammidtu fi Kristu lbistu ’l Kristu.”*

Min libes (sar haġa waħda ma’) ’il Kristu? “*Intom ilkoll li tghammidtu fi Kristu.*”

**8. Biex issir haġa waħda fil-mewt ta’ Kristu.**

**Rumani 6:3,**

*“Ma tafux, li minna li konna mghammdin f’Ġesù Kristu, konna mghammdin fil-mewt tiegħu?”*

X’jagħmel min jitghammed? “Jitghammed fil-mewt ta’ Ġesù Kristu!”

**9. Biex inkunu mqajma ma’ Kristu.**

**Kolossin 2:12,**

*“Midfunin miegħu fil-magħmudija, li fiha intom ukoll qomtu miegħu permezz tal-fidi fil-qawwa t’Alla, li qajmu minn bejn l-imwiet.”*

Jista’ wieħed “iqmu ma’ Kristu” qabel ma jkun mghammed, Mid-fum Miegħu fil-magħmudija?

**10. Biex nimxu fit-tigdid tal-hajja.**

**Rumani 6:4,**

*“Għalhekk ahna midfunin miegħu bil-magħmudija fil-mewt: biex bħalma Kristu qam mill-imwiet bil-glorja tal-Missier, hekk ukoll ahna nimxu fit-tigdid tal-hajja.”*

Meta persuna tibda hajja ġdida? Wara li tkun midfuna u mqajma permezz tal-magħmudija.

**11. Biex wieħed jifrah.**

**Atti 8:39,**

*“U meta telghu mill-ilma, l-Ispirtu tal-Mulej hataf ’il Filippu, hekk li l-ewnuku ma rahx aktar: u baqa’ sejjer ferhan ghal triqtu.”*

**Atti 16:33, 34,**

*“U hadhom f’ dik is-siegħa tal-lejl, u haslilhom id-daqqiet; u tghammed minnufih, hu u niesu kollha. U meta hadhom daru, qiegħed l-ikel quddiemhom, u feraħ, billi emmen f’ Alla hu u n-nies ta’ daru kollha.”*

Kien qabel jew wara l-magħmudija li kien hemm il-ferħ?

Ezami onest ta’ dawn il-passaġġi juri li l-magħmudija hija neċessarja għas-salvazzjoni. Jekk il-magħmudija mhix neċessarja għas-salvazzjoni allura li ġej għandu jkun tassew:

**Jekk il-Magħmudija MHIX neċessarja għas-salvazzjoni allura...**

1. Ġesù ma qalx il-verità f’ Mark 16:16.
2. Mark 16:16 ma jfissirx dak li jgħid.
3. 1 Pietru 3:21 huwa falz.
4. Ahna m’għandniex nobdu l-ordni ta’ Ġesù f’ Matthew 28:19.
5. Inti tista’ tkun salv mingħajr ma jkollok dñubietek maħfura (Atti 2:38).
6. Inti tista’ tkun salv mingħajr ma jkollok dñubietek maħsula (Atti 22:16).
7. Inti tista’ tkun salv mingħajr ma tidhol fis-saltna ta’ Alla (Ġwanni 3:5).
8. Inti tista’ tkun salv mingħajr kuxjenza tajba lejn Alla (1 Pietru 3:21).
9. Inti tista’ tkun salv mingħajr ma tkun fi Kristu (Galatin 3:27).
10. Inti tista’ tkun salv mingħajr ma timxi f’ hajja ġdida (Rumani 6:3).

**Konkluzjoni:**

Il-Bibbja tghallem li l-att tal-magħmudija huwa essenzjali fis-salvazzjoni tar-ruħ tal-bniedem. Il-magħmudija hija waqt li fih jinħafu d-ñubiet ta’ dik il-persuna li titghammed u li fih hija tibda miexja f’ hajja ġdida, jiġifieri, tkun imwielda mill-ġdid. Il-magħmudija hija kmandament tal-Mulej tagħna Ġesù Kristu u minħabba f’hekk m’għandniex tkun meħuda fuq fuq. Nittama li inti illum tikkonsidra dak li tghallem il-Bibbja u twar-rab dak kollu li jgħallmu l-bnedmin. Tinsiex li:

*“Ahna għandna nisimghu minn Alla aktar milli mill-bnedmin.” (Atti 5:29).*